

हरियाणा), सजीव चट्टान (व्यापार मंडल अर्थव्यवस्था), कपित्थ सेटिया, सदस्य सचिव: योग फाउण्डेशन, चंडीगढ़

सामाजिक कल्याण कमेट्री:

अध्यक्ष: सतपाल जैन (एडिशनल सॉलिसिटर जनरल अफ इंडिया), सदस्य: संगीता जैन, शिप्रा बंसल, सदस्य सचिव: निदेशक, सामाजिक कल्याण विभाग

परिधीय क्षेत्र विकास कमेट्री:

अध्यक्ष: सुभाष चावल (पूर्व मेयर)

सदस्य: एडवोकेट अजय जग्गा, बल्रिंदर सिंह, तरनजीत सिंह बामरा

सदस्य सचिव: नार निगम सचिव बनाये गये हैं।

की भूमिका और लाभों को लेकर जागरूकता अत्यंत आवश्यक है। उन्होंने अधिकारियों को निर्देश दिए कि ररा की योजनाओं व नियामक ढांचे से जुड़ी जानकारी नागरिकों तक पहुंचाने हेतु एक व्यापक जन-जागरूकता अभियान चलाया जाए।

बैठक का उद्देश्य था कि रियल एस्टेट क्षेत्र में पारदर्शिता बढ़े, नागरिकों की शिकायतों का शीघ्र समाधान हो, और ररा के माध्यम से एक उत्तदायी प्रणाली सुनिश्चित की जा सके।

चंडीगढ़ प्रशासन द्वारा शीघ्र ही इस संबंध में कार्य योजना जारी किए जाने की संभावना है।

मिलीमीटर से भी कम बारिश दर्ज की गई। इससे तापमान में गिरावट दर्ज की गई। अधिकतम तापमान 30.8 डिग्री सेल्सियस रिकॉर्ड किया गया, जो सामान्य से 3 डिग्री कम रहा। वहीं, न्यूनतम तापमान 24.1 डिग्री सेल्सियस रहा, जो सामान्य से 2 डिग्री कम है। वहीं, सुखना लेना का जलस्तर खतरे के निशान नहीं महज .60 फीट दूर रह गया है। मौसम विभाग ने शुक्रवार के लिए यलो अलर्ट जारी किया है। इस मानसून सीजन में अब तक कुल 46.7 प्रतिशत बारिश हुई है, जबकि एक सप्ताह पहले यह आंकड़ा

कांग्रेस जिला अध्यक्ष के नाम पर राहुल 15 के बाद कभी भी लगा सकते हैं मुहर जिला से दो दर्जन से ज्यादा आवेदनों पर हो रहा मंथन

अर्थ प्रकाश संवाददाता

पंचकूला। कांग्रेस के संगठन सृजन कार्यक्रम के तहत हरियाणा में कांग्रेस के जिला अध्यक्षों के चयन प्रक्रिया तेज कर दी है। जिलाध्यक्ष के लिए छह छह के नाम के पैल बन आए। ये पैल प्रदेश प्रभारी बीके हरिप्रसाद को सौंप जा चुके हैं। अब पार्टी के राष्ट्रीय महासचिव केशी वेणुगोपाल और बीके हरिप्रसाद इन पैलनों पर पर्यवेक्षकों के साथ वन टू वन चर्चा कर रहे हैं। बताते हैं कि पैलनों को शांट लिस्ट करके उम्रों से तीन तीन नाम रखे जाएंगे। इसके बाद राहुल कभी भी जिलाध्यक्षों के नाम सामने आ सकेगे। पंचकूला की बात करें तो जिले से कई दिग्गज कांग्रेसी नेताओं में से दो दर्जन से ज्यादा आवेदन पर्यवेक्षक के पास भेजे गए हैं। जिनमें से छह पैलल की राज्य स्तर पर छंटनी के बाद तीन नाम शीर्ष नेतृत्व के पास भेजे जाएंगे। उमर, जिला अध्यक्ष की नियुक्ति नगर निगम के चुनाव से पहले अहम मानी जा रही है। प्रदेश में

दिसंबर तक नगर निगम चुनाव

इस साल दिसंबर तक नगर निगम चुनाव होने हैं, ऐसे में राजनीतिक पार्टियों में उम्मीदवारों के चयन को लेकर उठापटक अभी से शुरू हो चुकी है। एक तरफ जहां भाजपा की तरफ से जिला कार्यकारिणी में बदलाव देखा जा रहा है वहीं कांग्रेस में जिला अध्यक्ष के चुने जाने के बाद कार्यकारिणी के अन्य पदाधिकारियों का चयन भी शीघ्र किया जाएगा। बताते हैं कि राहुल गांधी के पास फाइनल रिपोर्ट जाने से पहले केशी वेणुगोपाल और बीके हरिप्रसाद हरियाणा कांग्रेस के वरिष्ठ नेताओं से भी बातचीत कर सकते हैं।

पिछले करीब 11 वर्षों से पार्टी संगठन का गठन नहीं हो पाया। पार्टी की गुटबाजी व कलेश की वजह से ही संगठन नहीं बन सका। हालांकि, पिछले साल विधानसभा चुनाव के बाद से कांग्रेस जिला अध्यक्ष के चुनाव

की मांग जोर पकड़ने लगी थी। कांग्रेसी नेताओं का कहना है कि जिला अध्यक्ष के चुनते ही पार्टी के कार्यकर्ताओं के साथ वार्ता शुरू होगी और कम समय में कार्यकर्ताओं को संगठित किया जाएगा।

प्रशासन को मिली 4470 शिकायतों में से 69 शिकायतों का समाधान बाकी

खाद्य, नागरिक आपूर्ति एवं उपभोक्ता विभाग के प्रधान सचिव ने जल्द समाधान करने के लिए निर्देश

अर्थ प्रकाश संवाददाता

पंचकूला। प्रशासन को अब तक मिली 4470 शिकायतों में से 69 शिकायतों का समाधान होना बाकी है। यह जानकारी शुक्रवार को पंचकूला की उपायुक्त मोनिका गुप्ता ने खाद्य, नागरिक आपूर्ति एवं उपभोक्ता विभाग के प्रधान सचिव डी सुरेश की अध्यक्षता में बैठक में यह जानकारी दी। यह चंडीगढ़ से वीडियो कॉन्फ्रेंसिंग के माध्यम से सभी उपायुक्तों के साथ समाधान शिविरों में आई शिकायतों की समीक्षा कर रहे थे। उपायुक्त ने कहा कि इन शिकायतों का भी जल्द समाधान दिया जाएगा।

नयागांव की बच्ची समृद्धि वर्मा की याचिका से मिला वार्ड- 11 को पार्क, एक ही दिन में दो बार हुआ उद्घाटन

अर्थ प्रकाश/जे के बता

न्यू- चंडीगढ़। नयागांव में कोई खेल का मैदान नहीं, कोई अस्पताल नहीं,कोई पार्क भी नहीं था परन्तु अब नया गांव वासियों का नया पार्क वार्ड-11 में नगर खेद के पास तालाब के स्थान पर बनाया गया है। यह भी नयागांव की छेटी सी समृधी वर्मा जो तब 4 साल की थी लेकिन अब वह बच्ची 10 साल की हो गई है के कारण ही यह पार्क बना है। तब उस बच्ची ने पंजाब और हरियाणा हाईकोर्ट में एक याचिका दाखल की थी हमारे नयागांव में अब जनता की पुत्रजो 6 सालों सालों की मांग को लेकर नगर कार्जसिल नयागांव द्वारा एक पार्क बनाया जा रहा है। जिसकी लागत लगभग 43 लाख के करीब है डू यह पार्क वार्ड डू 11 में खड़ा चौक के पास विकसित हुआ है। जिसके बारे में मानवीय अदालत में अभी भी केस पेंडिंग है जिसकी अगली सुनवाई अगस्त माह में है। उस पार्क व कांसल की एक सड़क जो कि कांसल से कैबला को जाती है उसका आज उद्घाटन सांय को पांच बजे स्थानीय पुर्व कैबिनेट मंत्री व हल्का खरड की विधायिका मैडम अनमोल गगन मान ने करना था। लेकिन आज सुबह नगर कार्जसिल की प्रधान बीबी बलविंदर कौर व नगर कार्जसिल की प्रधान बीबी बलविंदर कौर मंड व, एमसी,संजू, एमसी,प्रमोद कुमार , एमसी हरमेश नड्ड, एमसी अमनदीप कौर, श्याम गुर्जर सभी पार्षदों द्वारा लगभग 10:30 बजे कर दिया था। अक्सर लोगों में तो उस बच्ची समृद्धि वर्मा का धन्यवाद किया जिसके कारण नयागांव वासियों को यह पार्क मिला।

श्री रामलीला कमेटी के गठन के लिए कुमाऊं सभा की बैठक कल सुबह 10.30 बजे होगी

अर्थ प्रकाश/जे के बता

न्यू- चंडीगढ़। कुमाऊं सभा (रंज) नयागांव के बोर्ड अध्यक्ष श्री मोहन सिंह मिरोला ने बताया कि कुमाऊं सभा (रंज) के प्रधान श्री मदन मोहन पांडेय व बोर्ड अध्यक्ष श्री मोहन सिंह मिरोला के द्वारा कल रविवार दिनांक 13 जुलाई, समय सुबह 10.30 बजे, पंचमूर्ति शिव मंदिर, कुमाऊं भवन में एक महत्वपूर्ण बैठक राई गई है, जिसमें साल 2025 के लिए श्री रामलीला मंचन एवं दशहरा के उपलक्ष में श्री रामलीला संचालक, निर्देशक तथा अन्य पदाधिकारियों का चयन किया जाएगा। समस्त रामलीला कलाकारों, बोर्ड सदस्यों, प्रधान कार्यकारिणी के सदस्यों और कुमाऊं सभा नयागांव के सदस्यों से अनुरोध है कि इस बैठक में अधिक से अधिक संख्या में पहुंचें।

बीजेपी की नई कार्यकारिणी गठित

युवराज कौशिक समेत 6 को बनाया गया उपाध्यक्ष

अर्थ प्रकाश संवाददाता

पंचकूला। भारतीय जनता पार्टी, जिला पंचकूला की कार्यकारिणी का गठन कर दिया गया है। प्रदेश अध्यक्ष पंडित मोहन लाल कौशिक से विचार विमर्श के बाद जिला अध्यक्ष अजय मित्तल द्वारा कार्यकारिणी घोषित की गई। वरिष्ठ नेता सुरेश वर्मा, युवराज कौशिक समेत उमेश सूद, पूनम कोली, पवन कुमारी और तजिन्द्र गुप्ता को पार्टी का जिला उपाध्यक्ष नियुक्त किया गया है। इसी तरह भवनजीत सिंह और जय कौशिक को महामंत्री अनुराधा वर्मा, राज कुमार शर्मा, सुदेश बिडला, ज्वाला सिंह, संगीता बैसला और पंकी शर्मा को मंत्री बनाया गया है। पार्टी में कोषाध्यक्ष की जिम्मेवारी सुशील सिंगला और सह कोषाध्यक्ष की जसवीर गोयत को सौंपी गई है। पार्टी कार्यालय सचिव इंद्रजीत गुप्ता को बनाया गया है और जिला प्रवक्ता विशाल सेठ, आईटी प्रमुख कर्ण जोशी, सोशल मीडिया प्रमुख चंदा शर्मा, मीडिया प्रमुख चंदन कुमार, मीडिया सह प्रमुख राजेश गोयल और मन की बात कार्यक्रम के लिए संजीव कौशल को नियुक्त किया है।

नगर निगम कुत्ता काटने के पीड़ितों को नहीं दे पाया मुआवजा, घोषणा के चार महीने बीते

हर महीने आ रहे 400 कुत्ता काटने के मामले, हाइकोर्ट ने प्रति दांत के निशान के लिए 10,000 रुपये का मुआवज़ा किया है तय

अर्थ प्रकाश संवाददाता

पंचकूला। शहर में हर महीने 300 से 400 कुत्ता काटने मामले सामने आने के बावजूद पंचकूला नगर निगम एक भी पीड़ित व्यक्ति को मुआवजा नहीं दे पाया। पंचकूला नगर निगम द्वारा कुत्ते के काटने के पीड़ितों को तत्काल चिकित्सा रहत और मुआवजा देने की योजना, घोषणा के चार महीने बाद भी, लागू नहीं हो पाई है। हालांकि मार्च की शुरुआत में यह घोषणा करते हुए कहा था कि जिला प्रशासन द्वारा नियुक्त समिति लोगों को मुआवजा नहीं दे सकती। इसलिए, निवासियों की बड़ी संख्या में शिकायतों के बाद नगर निगम को हस्तक्षेप करना पड़ा। नगर निगम के प्रस्ताव, जिसमें पांच सामुदायिक केंद्रों में डॉक्टर, नर्स और टीके तैनात करना और पंजाब एवं हरियाणा उच्च न्यायालय के निर्देशों के अनुसार प्रति दांत के निशान के लिए 10,000 रुपये का मुआवजा देना शामिल था,



अभी तक लागू नहीं हुआ है। महापौर के अनुसार, पंचकूला में हर महीने 300 से 400 कुत्ते के काटने के मामले सामने आने के बावजूद, यह पहल घोषणा से आगे नहीं बढ़ पाई है। इस योजना की घोषणा सबसे पहले महापौर ने की थी, जिन्होंने निवासियों की सुरक्षा और कुत्ते के काटने से घायल लोगों को समय पर उपचार प्रदान करने के लिए त्वरित कार्रवाई का वादा किया था। उन्होंने यह भी दावा किया कि सामुदायिक केंद्र में मामला दर्ज होने के एक सप्ताह के भीतर मुआवजा दे दिया जाएगा। हालांकि, सूत्रों का कहना है कि योजना को क्रियान्वित करने के लिए ज़िम्मेदार अधिकारियों ने अब तक कोई ठोस कदम नहीं उठाया है। इस घटनाक्रम से जुड़े सूत्रों ने बताया कि महापौर ने कई मौकों पर संबंधित अधिकारियों से संपर्क किया है, लेकिन प्रतिक्रिया सुस्त रही है और अभी तक जमीनी स्तर पर कोई क्रियान्वयन नहीं हुआ है। महापौर

योजना में देरी से रजिडेंट्स में नाराजगी

योजना के क्रियान्वयन में देरी की रजिडेंट्स और स्वास्थ विशेषज्ञों ने आलोचना की है। उनका कहना है कि समय पर देखभाल और निवारक टीकाकरण की कमी से जटिलताओं का खतरा बढ़ जाता है, खासकर बच्चों और बुजुर्गों में। नागरिक कल्याण संध, पंचकूला के अध्यक्ष एन.के. नायर ने कहा कि कुत्ते के काटने के शिकार लोगों के लिए स्वास्थ्य सुविधाओं की कमी के समय में, नई योजना से बड़ी राहत मिल सकती थी, लेकिन केवल घोषणाओं से काम नहीं चलेगा। हम आवारा कुत्तों की बढ़ती घटनाओं और सम्वित जन स्वास्थ्य प्रतिक्रिया के अभाव का हवाला देते हुए, वादा की गई सेवाओं को तुरंत शुरू करने की मांग करते हैं।

कुलभूषण के मुताबिक योजना अभी भी जारी है। निगम नए आयुक्त के कार्यभार संभालने का इंतज़ार कर रहे हैं क्योंकि वर्तमान आयुक्त लंबी छुट्टी पर जा रहे हैं। इसके बाद, योजना निश्चित रूप से लागू होगी। यह सामुदायिक केंद्र के लिए कोई बड़ा खर्च नहीं है, लेकिन कुत्तों के काटने से पीड़ित क्षेत्र के निवासियों को तत्काल सहायता प्रदान करेगा। इस सहायता प्रणाली के अभाव में, कुत्ते के काटने के शिकार लोग अक्सर अपने खर्च पर, इलाज के लिए शहर के अस्पतालों और निजी क्लीनिकों पर निर्भर रहते हैं।

केनरा बैंक द्वारा चंडीगढ़ में कैन अदालत एवं सरफेसी प्रॉपर्टी एक्सपोजे आयोजित

अर्थ प्रकाश संवाददाता

चंडीगढ़। केनरा बैंक अंचल कार्यालय, चंडीगढ़ द्वारा आज सेक्टर 34 स्थित कार्यालय परिसर में कैन अदालत एवं सरफेसी प्रॉपर्टी एक्सपोजे का सफल आयोजन किया गया। इस अवसर पर बैंक के प्रधान कार्यालय एवं अंचल कार्यालय के वरिष्ठ अधिकारीगण उपस्थित रहे। इस कार्यक्रम में प्रमुख रूप से श्री मनोज कुमार दास, महाप्रबंधक एवं अंचल प्रमुख, बरुण सिंह ठाकुर, महाप्रबंधक,

प्रधान कार्यालय; श्री राजीव कुमार, उप महाप्रबंधक, अंचल कार्यालय; बी.रवि, उप महाप्रबंधक, क्षेत्रीय कार्यालय तथा पी. लोकेश, सहायक महाप्रबंधक, अंचल कार्यालय उपस्थित रहे। इस कार्यक्रम को अच्छे समर्थन मिला। कैन अदालत के दौरान कई ऋण खातों का निपटारा किया गया। इसके अतिरिक्त, सरफेसी प्रॉपर्टी एक्सपोजे में उपस्थित नागरिकों को सरफेसी अधिनियम 2002 के तहत विभिन्न संपत्तियों की बिक्री के बारे में जानकारी प्रदान की गई।

विद्यार्थियों को आर्टिफिशियल इंटेलिजेंस, मशीन लर्निंग की ट्रेनिंग के लिए राजकीय बहुतकनीकी पंचकूला और एल्गोरिथम कंपनी में हुआ समझौता

अर्थ प्रकाश संवाददाता

पंचकूला। उद्योग में प्रचलित तकनीकों आर्टिफिशियल इंटेलिजेंस, मशीन लर्निंग, डेटा साइंस समेत सॉफ्टवेयर विकास के प्रशिक्षण के अलावा रोजगार में वृद्धि के उद्देश्य से शुक्रवार को महाज्ञानी ऋषि अश्वत्थक केंद्र राजकीय बहुतकनीकी, पंचकूला और भिवानी एल्गोरिथम आर एंड डी प्राइवेट लिमिटेड, भिवानी के बीच तकनीकी शिक्षा में कौशल विकास, इंटरशिप और औद्योगिक प्रशिक्षण को बढ़ावा देने के लिए एक समझौता ज्ञापन पर हस्ताक्षर किए गए। इस अवसर पर संस्थान के निदेशक राजबीर सिंह, प्राचार्य दलजीत सिंह एवं प्रशिक्षण एवं प्लेसमेंट अधिकारी डॉ. रीतु सिंह उपस्थित थे। इस समझौते के तहत कंप्यूटर इंजीनियरिंग के विद्यार्थियों को इंटरशिप, उद्योग से



जुड़े प्रोजेक्ट्स, कार्यशालाओं, विशेषज्ञ व्याख्यानों में बहुतकनीकी प्रशिक्षण दिया जाएगा। प्राचार्य दलजीत सिंह ने कहा कि यह समझौता विद्यार्थियों के व्यवहारिक ज्ञान को मजबूत करेगा और उन्हें उद्योग की आवश्यकताओं के अनुरूप तैयार करेगा। इस अवसर पर निदेशक राजबीर सिंह ने बताया कि कंपनी युवाओं को तकनीकी क्षेत्र में सशक्त बनाने और रोजगारोन्मुखी प्रशिक्षण देने हेतु निरंतर प्रयासरत है। प्रशिक्षण एवं प्लेसमेंट अधिकारी डॉ. ऋतु सिंह ने कहा कि इस सहयोग से विद्यार्थियों को रोजगार के नए अवसर मिलेंगे और उनके सामंथ्यिकताओं में वृद्धि होगी। यह समझौता आगामी तीन वर्षों तक प्रभावी रहेगा एवं दोनों संस्थान मिलकर विद्यार्थियों के उच्चलभ भविष्य के लिए निरंतर कार्य करेंगे।

राजकीय महाविद्यालय कालका में ग्रेजुएशन दाखिले शुरू



अर्थ प्रकाश/जम्मू

कालका। राजकीय महाविद्यालय कालका में ग्रेजुएशन कोर्स के लिए दाखिले की प्रक्रिया आरंभ हो चुकी है। अंडर ग्रेजुएट कोर्सेस में एडमिशन को लेकर पहली फिजिकल काउंसलिंग बुधवार 9 जुलाई को हो चुकी है। काउंसलिंग के बाद रिक्त सीटें रहने पर 10 जुलाई को हायर एजुकेशन विभाग का पोर्टल दोबारा आवेदन के लिए रि-ओपन किया जाएगा। यूजी कोर्सेज में दाखिले के इच्छुक विद्यार्थी अपनी रजिस्ट्रेशन करना सकते हैं। यूजी सेकेंड और फाइनल ईयर में भी दाखिले आरंभ हो चुके हैं। शिवालिक की तलहटी में बसा राजकीय महाविद्यालय कालका अपने अद्वितीय सौंदर्य के लिए प्रसिद्ध है। प्राचार्या डॉक्टर गीता सुखीजा ने अपने संबोधन में कहा की विद्यार्थी अच्छी शिक्षा व उच्चलभ भविष्य के लिए शीघ्र आवेदन करें। नोडल ऑफिसर डॉक्टर भूप सिंह ने जानकारी देते हुए कहा कि महाविद्यालय में बीए, बीकॉम, बीकॉम ऑनर्स, बीएससी, बीसीए , एमकॉम, एमए हिंदी, एमएससी भूगोल, पीजी डिप्लोमा इन कंप्यूटर एप्लीकेशन, पीजी डिप्लोमा इन एक्सपोर्ट मार्केटिंग, बीबीए कोर्स उपलब्ध हैं। राजकीय महाविद्यालय कालका में आधुनिक विज्ञान प्रयोगशालाएं हैं, स्मार्ट क्लासरूम हैं। यहां के शिक्षक अनुभवी हैं। महाविद्यालय में सुसज्जित पुस्तकालय हैं। यहां पर पृथक खेलकूद परिसर हैं।

कहा- किसान बर्बादी की कगार पर, सरकार किसानों की समस्याओं का समाधान निकाले

अर्थ प्रकाश/जम्मू

कालका। कालका विधानसभा क्षेत्र से कांग्रेस के पूर्व विधायक प्रदीप चौधरी ने किसानों की समस्याओं को लेकर सरकार की आलोचना की है। उन्होंने कहा कि खेतों में मेहनत करने वाला किसान आज खाद, बिजली फाल्ट और केबल चोरी से परेशान है, लेकिन कोई सुनवाई नहीं हो रही है। चौधरी ने बताया कि क्षेत्र में किसानों को पिछले 15 दिनों से यूरिया खाद नहीं मिल रही, जबकि बरसात अच्छी हो रही है। अगर समय पर खाद नहीं मिली तो फसलें बर्बाद हो जाएंगी। किसान पहले ही कर्ज में डूबा है, ऊपर से सरकारी लापरवाही उसका होसला तोड़ रही है। उन्होंने कहा कि सिर्फ किसानों के लिए ठोस नीति लागू की जाए। इसके साथ ही बिजली की सप्लाई में फाल्ट शीघ्र दूर किए जाए। ताकि सिंचाई के बिना फसल पर नुकसान ना पड़े।



और पुलिस के चक्कर काट रहे हैं, लेकिन अब तक न कोई चोर पकड़ा गया और न ही नुकसान की भरपाई हुई। उन्होंने कहा कि बिजली सप्लाई में फाल्ट आने पर लंबे समय तक बिजली बाधित रहती है। इसके साथ ही उन्होंने लावारिस पशुओं की समस्या पर बोले चौधरी ने कहा कि ये जानवर खेतों में खड़ी फसल बर्बाद कर रहे हैं, और कई बार ग्रामीणों पर हमला भी कर देते हैं। न प्रशासन कार्रवाई कर रहा है, न कोई समाधान दे रहा है। पूर्व विधायक ने सरकार से मांग की है कि जल्द से जल्द यूरिया की सप्लाई बहाल की जाए, लावारिस पशुओं को नियंत्रित करने के लिए ठोस नीति लागू की जाए। इसके साथ ही बिजली की सप्लाई में फाल्ट शीघ्र दूर किए जाए। ताकि सिंचाई के बिना फसल पर नुकसान ना पड़े।

हरियाणा में जल्द आ सकता है जन विश्वास विधेयक : मुख्य सचिव

छोटे अपराधों को अपराध-मुक्त करने, नियामक बाधाओं को दूर करने का लक्ष्य, विभागों में अनुपालन बोझ भी होगा कम

अर्थ प्रकाश संवाददाता



चंडीगढ़, 11 जुलाई। हरियाणा में निवेश का माहौल बढ़ाने और प्रदेश को व्यापार-अनुकूल गंतव्य बनाने की दिशा में एक बड़ा कदम उठते हुए, राज्य सरकार की योजना हरियाणा जन विश्वास विधेयक लाने की है। इस ऐतिहासिक विधेयक का उद्देश्य छोटे-मोटे अपराधों को अपराध से मुक्त करने के साथ-साथ नियामक बाधाओं को दूर करना और विभागों में अनुपालन बोझ को कम करना भी है।

कैबिनेट सचिवालय के विशेष सचिव के.के. पाठक की अध्यक्षता में अनुपालन में कमी और और विनियमन को बढ़ावा देने के सम्बन्ध में हुई बैठक के दौरान इन पहलों की जानकारी दी गई।

हरियाणा के मुख्य सचिव श्री अनुराग रस्तोगी ने इस बात पर जोर दिया कि राज्य सरकार विनियमन को बढ़ावा देकर, छोटे अपराधों को अपराध-मुक्त और अनुपालन बोझ को कम करके कारोबारी सहाूलियत

बढ़ाने के लिए पूरी तरह प्रतिबद्ध है। मुख्य सचिव ने आगे कहा कि राज्य सरकार का दृष्टिकोण समग्र है। चाहे औद्योगिक स्वीकृतियों को सुव्यवस्थित करना हो, भू-अभिलेखों का डिजिटलीकरण हो या भवन बिल्डिंग कोड को सरल बनाना हो, हर उपाय का मकसद निवेशकों का भरोसा बढ़ाना और उद्यम को सहायता देना है।

उन्होंने कहा कि प्रधानमंत्री श्री नरेंद्र मोदी स्वयं देश में उद्योग और व्यापार को बढ़ावा देने के लिए विनियमन और अनुपालन में कटौती के उपायों की नियमित समीक्षा कर रहे हैं। उन्होंने आश्वासन दिया कि शेष सुधार केन्द्र सरकार द्वारा निर्धारित समय-सीमा के भीतर लागू किए जाएंगे।

कैबिनेट सचिवालय के विशेष सचिव श्री के.के. पाठक ने व्यापार सुधारों में अग्रणी राज्य के रूप में हरियाणा की सराहना करते हुए कहा कि केंद्र सरकार को अनुपालन में कमी और विनियमन के लक्ष्यों को प्राप्त करने के लिए राज्य से काफी उम्मीदें हैं। उन्होंने बताया कि किस तरह गुरुग्राम और फरीदाबाद आर्थिक गतिविधियों के प्रमुख केंद्र बनकर उभरे हैं, यहाँ तक कि कई मानकों में दिल्ली से भी आगे निकल गए हैं। उन्होंने कहा कि औद्योगिक विकास और आर्थिक गतिशीलता के मामले में हम हरियाणा को गुजरात, तेलंगाना, महाराष्ट्र और आंध्र प्रदेश जैसे बड़े राज्यों के बराबर मानते हैं।

हरियाणा के उद्योग एवं वाणिज्य विभाग के आयुक्त एवं सचिव डॉ. अमित कुमार अग्रवाल ने कहा कि पिछले एक दशक में, हरियाणा ने तीन प्रमुख विभागों में 36 पुराने अधिनियमों को निरस्त किया है और 37 छोटे अपराधिक प्रावधानों को हटाया है। जन विश्वास विधेयक कानूनी आधुनिकीकरण के अगले

चरण का प्रतीक है। इस सुधार की अगुवाई कर रहे उद्योग एवं वाणिज्य विभाग ने 37 विभागों के 230 से अधिक अधिनियमों की व्यापक समीक्षा शुरू की है। इन सुधारों का सुव्यवस्थित और प्रभावी कार्यान्वयन सुनिश्चित करने के लिए, राज्य सरकार ने एक समर्पित राज्य-स्तरीय ईज ऑफ डूइंग बिजनेस (ईओडीबी) प्रकोष्ठ की स्थापना की है। मुख्य सचिव की प्रत्यक्ष देखरेख में यह प्रकोष्ठ विभिन्न विभागों के साथ समन्वय स्थापित कर रहा है, कानूनी प्रावधानों का विश्लेषण कर रहा है और सरलीकरण की सिफारिश कर रहा है।

इसके साथ ही, जटिलता को कम करने और एकीकृत योजना को आगे बढ़ाने के लिए, हरियाणा अपनी भूमि उपयोग नीतियों और विकास नियमों को भी युक्तिसंगत बना रहा है। राज्य ने मिश्रित भूमि उपयोग मॉडल को अपनाया है, जिससे अधिकांश क्षेत्रों में आवासीय, वाणिज्यिक और सार्वजनिक उपयोगों

की अनुमति मिल गई है। लाल श्रेणी सहित सभी प्रकार के उद्योगों के लिए औद्योगिक क्षेत्रों को खोल दिया गया है, जबकि गैर-लाल श्रेणी के उद्योगों को कृषि क्षेत्रों में भी अनुमति है। सर्विस रोड के किनारे छोटी व्यावसायिक गतिविधियों की अनुमति है, और आवासीय क्षेत्रों में पूर्व अनुमति से गैर-आवासीय उपयोग किए जा सकते हैं। वर्तमान में एक समिति भूमि उपयोग उप-वर्गीकरण को और सरल बनाने के लिए काम कर रही है, जिसकी सिफारिशें जल्द आने की उम्मीद है।

अलावा, एचएसआईआईडीसी के भूमि बैंक को पूरी तरह से डिजिटल कर दिया गया है और इसे ईडिया इंडस्ट्रियल लैंड बैंक पोर्टल के साथ एकीकृत किया गया है। निवेशक अब आर्वाइट और गैर-आर्वाइट भूखंडों के बारे में रीयल टाइम जानकारी के साथ-साथ जल आपूर्ति, सीवेज, जल निकासी और बिजली जैसे बुनियादी ढाँचे के बारे में आसानी जानकारी प्राप्त कर सकते हैं।

प्लग-एंड-प्ले बुनियादी ढाँचे को सक्षम करने के लिए, राज्य ने आईएमटी फरीदाबाद जैसी औद्योगिक सम्पदाओं में फ्लैटेड कारखाने विकसित किए हैं, जहां नई इकाइयाँ जल्द परिचालन शुरू कर सकती हैं।

इसके अलावा, राज्य में हरियाणा बिल्डिंग कोड-2017 के तहत निर्माण अनुमोदनों में तेजी लाने के लिए संस्थागत सुधार किए जा रहे हैं। कम जोखिम वाली औद्योगिक इमारतों के लिए स्व-प्रमाणन की अनुमति है और आवश्यक दस्तावेज जमा करवाने के बाद कब्जा प्रमाण पत्र आठ कार्य दिवसों के भीतर जारी किए जाते हैं। गुणवत्ता सुनिश्चित करने और विवादों को हल करने के लिए थर्ड पार्टी निरीक्षण एजेंसियां और फैक्ट-फाइंडिंग मेकैनिज्म भी मौजूद हैं।

उन्होंने कहा कि हरियाणा जन विश्वास एजेंडा के तहत श्रम सुधारों पर भी खास जोर दिया गया है। हरियाणा दुकान एवं प्रतिष्ठान विधेयक के नए मसौदे में प्रगतिशील प्रावधान

किए गए हैं। इन प्रावधानों में केवल सूचना देकर महिलाओं के लिए रात्रि पाली की अनुमति देना, कोरम मानदंडों में ढील देना, पेंटी आवश्यकताओं को सरल बनाना और दैनिक कार्य घंटों को बढ़ाकर 10 और तिमाही ओवरटाइम सीमा को 156 घंटे करना शामिल है। दस से कम कर्मचारियों वाली दुकानों को इस अधिनियम से छूट दी जाएगी, जिससे छोटे व्यवसायों को काफी लाभ होगा। पंजीकरण प्रमाण पत्र अब 24 घंटे के भीतर अंतरिम आधार पर जारी किए जाते हैं। साथ ही, उन्हें नवीनीकरण की भी आवश्यकता नहीं होती।

व्यवसाय-संबंधी सभी आवश्यक सेवाओं को 'इन्वेस्ट हरियाणा सिंगल विंडो' पोर्टल के अंतर्गत लाया गया है, जो राष्ट्रीय सिंगल विंडो सिस्टम के साथ एकीकृत है। इंटरैक्टिव डैशबोर्ड, पॉलिसी ट्रेकिंग और चैटबॉट सपोर्ट के साथ संशोधित एआई-संचालित इन्वेस्ट हरियाणा पोर्टल दिसंबर 2025 तक पूरा होने की उम्मीद है।

कुरुक्षेत्र में स्कूली बच्चों के ऑटो को कार ने मारी टक्कर

कुरुक्षेत्र (अप्रस)। कुरुक्षेत्र में सुबह करीब 9 बजे तेज रफ़्तार स्कोड कार ने मूक-बधिर बच्चों और स्टाफ को स्कूल लेकर जा रहे ऑटो को जोरदार टक्कर मार दी। इस एक्सीडेंट में ऑटो में सवार 4 मूक-बधिर बच्चों समेत 9 लोग जख्मी हो गए। सभी को इलाज के लिए सरकारी अस्पताल में भर्ती कराया गया है। जानकारी के मुताबिक, झड़वर अशोक कुमार अपने ऑटो में 8 मूक-बधिर बच्चों और स्कूल स्टाफ को नए बस स्टैंड से लेकर सुंदरपुर के सार्थक मूक-बधिर स्कूल में छोड़ने जा रहा था। ये स्कूल रियायत डीसी सुमेधा कटारिया का है। जैसे ही लघु सचिवालय रोड पर आकाशवाणी केंद्र कुरुक्षेत्र के पास पहुंचे तो तेज रफ़्तार स्कोड कार ने ऑटो को टक्कर मार दी। टक्कर लगते ही ऑटो डिवाइडर से टकराया गया। एक्सीडेंट होते ही घटनास्थल पर चौक-पुकार मच गई। आसपास के लोगों ने तुरंत बच्चों और घायलों को ऑटो से बाहर निकाला और घटना की सूचना एम्बुलेंस और डायल-112 को दी। एम्बुलेंस की मदद से घायलों को एलएनजेपी अस्पताल पहुंचाया गया, जहां उनका इलाज चल रहा है।

न्यूज़ ब्रीफ

घर में हुई चोरी का 2 घंटे में किया पर्दाफाश, आरोपी काबू



टोहाना (अप्रस/संजीव सिंगला)। टोहाना पुलिस ने मात्र 2 घंटे में घर में हुई चोरी का पर्दाफाश करते हुए एक आरोपी को गिरफ्तार कर लिया। आरोपी के पास से रुपये 5,000 नकद और अन्य चोरीशुदा सामान बरामद हुआ है। थाना प्रभारी प्रहलाद सिंह ने बताया कि 10 जुलाई को सुंदर नगर निवासी प्रदीप कुमार के घर से चोरी की सूचना मिली थी। एचसी मनदीप सिंह के नेतृत्व में टीम ने जांच शुरू कर आसपास के सीसीटीवी खंगाले और वैज्ञानिक तरीकों से आरोपी की पहचान की। गिरफ्तार आरोपी सत्री पुत्र बिट्टू, निवासी रतिया रोड, तिलक नगर, पूर्व में भी आपराधिक गतिविधियों में शामिल रहा है। आरोपी के खिलाफ बीएनएस की धारा 305 व 331(3) के तहत केस दर्ज कर उसे अदालत में पेश किया जा रहा है।

बच्चों ने गुरु पूर्णिमा पर की वृद्धाश्रम में सेवा



लाडवा (अप्रस/शंकर लाल)। ग्लोब हेरिटेज इंटरनेशनल स्कूल के विद्यार्थियों ने गुरु पूर्णिमा के उपलक्ष्य में वृद्धाश्रम में बुजुर्गों को खाना खिलाया व उनकी सेवा कर उनका आशीर्वाद लिया। स्कूल की प्रधानाचार्या रीतू सिंगला ने इसका उद्देश्य बताते हुए कहा कि बुजुर्ग हमारे सबसे बड़े गुरु हैं क्योंकि उनके पास पूरे जीवन का अनुभव है और उन्हें हर स्थिति का सामना करने के गुरु भली भांति आते हैं जिसे ध्यान में रखते हुए स्कूल के विद्यार्थियों को बाबा बंसी वाला वृद्धाश्रम ले जाया गया जहाँ विद्यार्थियों ने सबसे पहले पूजा की और बुजुर्गों को खाना खिलाने के बाद उनके पास बैठकर उनके जीवन के बारे में विचार विमर्श किया और उनके अनुभवों से बहुत कुछ सीखा। बाबा बंसी वाला वृद्धाश्रम के प्रधान विकास सिंघल ने स्कूल के बच्चों की प्रशंसा करते हुए कहा कि सभी स्कूलों को इस तरह के संस्कार विद्यार्थियों में विकसित करने के लिए प्रयासरत रहना चाहिए ताकि वर्तमान युग में भटकती हुई युवा पीढ़ी को सही मार्ग पर चलाया जा सके।

कैबिनेट मंत्री कृष्ण लाल पंवार ने सुनी जनसमस्याएं, त्वरित समाधान के लिए निर्देश

अर्थ प्रकाश/सुभाष जैन

पानीपत, 11 जुलाई। हरियाणा सरकार के कैबिनेट मंत्री कृष्ण लाल पंवार ने रविवार को भालसी (मडलौड़ा) स्थित अपने निवास स्थान पर जनसंवाद कार्यक्रम आयोजित कर प्रदेशभर से आए लोगों की समस्याएं सुनीं। विभिन्न जिलों से पहुंचे नागरिकों और कार्यकर्ताओं से मंत्री पंवार ने आत्मीय भेंट कर उनकी कुशलक्षेम पूछी और व्यक्तिगत रूप से जनसमस्याएं सुनीं।

जनसुनवाई के दौरान मंत्री पंवार ने कई मामलों में मौके पर ही संबंधित अधिकारियों से फोन पर संपर्क कर त्वरित समाधान के निर्देश दिए। उन्होंने स्पष्ट रूप से कहा कि जनता की समस्या का समाधान ही उनकी सबसे बड़ी प्राथमिकता है।

उन्होंने कहा, 'मैं हमेशा जनश्रवा को अपना धर्म मानता हूँ। जनता की समस्याएं मेरी अपनी समस्याएं हैं। उनका समाधान मेरा दायित्व है।'



कैबिनेट मंत्री कृष्ण लाल पंवार जनसुनवाई के दौरान लोगों से संवाद करते हुए।

यह कोई पहली बार नहीं है जब मंत्री पंवार ने आमजन से सीधे संवाद किया हो। चाहे वे चंडीगढ़ में हों या मतलौड़ा, पानीपत में, वे हमेशा आमजन, कार्यकर्ताओं और सामाजिक संगठनों से सहजता से मिलते हैं और सम्मानपूर्वक उनकी बात सुनते हैं। भालसी स्थित उनका निवास आमजन के लिए एक खुला जनसंपर्क केंद्र जैसा बन गया है, जहाँ बिना किसी औपचारिकता के लोग अपनी बात रख सकते हैं। मंत्री पंवार की सादगीपूर्ण जीवनशैली, जमीन से जुड़ा व्यवहार और

समस्याओं के प्रति संवेदनशील दृष्टिकोण उन्हें एक सच्चे जनप्रतिनिधि के रूप में स्थापित करता है।

वे नियमित रूप से गांवों का दौरा करते हैं और प्रशासनिक अधिकारियों से जनता के मुद्दों को प्राथमिकता से हल करने का आग्रह करते हैं।

इस जनसुनवाई कार्यक्रम में विभिन्न क्षेत्रों के वरिष्ठ नागरिक, किसान, महिलाएं, युवा कार्यकर्ता एवं समाजसेवी बड़ी संख्या में शामिल हुए।

MIKKY

BRASS BAND

ROYAL BAND FOR ROYAL MARRIAGE

FANCY LIGHT, IMPORTED FIRE WORKS, PUNJABI DHOL, BAGPIPER BAND, PALKI, BAGGI, RATH

MIKKY PALACE

SHAZADPUR, DISTT. AMBALA

SCF-23, 1st FLOOR, SECTOR -18C, CHANDIGARH

(M) 9814004938, 7986365312

FIND US ON

WALL, FLOOR & VITRIFIED TILES

TILING SOLUTION (Adhesive, Epoxy)

www.spenzaceramics.com

SCO 445-46, 2nd Floor Cabin No.206, Sector 35 C, Chandigarh - 160035

Tel 0172 3500930 Mob 9316507105, 9316907105

NAVKKAR

Jewellers Since 1996

द्वारा प्रस्तुत

Digital Gold

- कहीं भी, कभी भी सोना खरीदें!
- आभूषण के लिए रीडिम करें
- हमेशा सबसे अच्छी कीमत !
- 100% सुरक्षित भंडारण
- आसान मासिक SIP
- सिंगल क्लिक पर गिफ्ट

उपयोग करना शुरू किजिए

नवकार ज्वैलर्स डिजिटल गोल्ड ऐप !

बचत करना शुरू करें

स्मार्टली टुडे @ सबसे अच्छी कीमत हमेशा

अधिक जानकारी के लिए कॉल करें : 9876628837

पर उपलब्ध है

USHA

Blender

ONLY TO BRING OUT, THE LARGEST EVER RANGE OF DECORATIVE FANS

Breezalit

Where with White Blades

Antique Power with Antique Black Blades

New Branze with Coffee Beech Blades

cata

Spain

EUROPEAN INNOVATIONS FOR A BETTER LIVING

LÜFT

QUALITY IS NOT EXPENSIVE IT'S PRECISE

SCO 26, Sector-26, MM, Ph.:4630426, 9814016237, Electric City : 426-A, Indl. Area, Phase-II, Chandiarh Ph. :4640426, 9888012838, Email : amritelectricals@gmail.com, www.amritelectricals.com

डॉग बाइट क्लेम लेने के लिए 17 लोगों ने किया अप्लाई, अभी सिर्फ दो की फाइल की गई अप्रूव

दो लोगों को मिलेगा 10 – 10 हजार रुपया

अर्थ प्रकाश/संदीप सिंह बावा

जीरकपुर, 11 जुलाई। डॉग बाइट क्लेम लेने के लिए पिछले चार महीनों में 17 लोगों ने नगर परिषद को अर्जी दी थी। जिनमे से महज 2 लोगों की फाइल अप्रूव हुई है और डॉग बाइट क्लेम के रूप में 10-10 रुपये पास किये गए हैं। जबकि बाकि 15 लोगों की फाइल अप्रूवल के लिए मोहाली ऑफिस में है। सेनेटरी बांच के इंस्पेक्टर का कहना है कि डॉग बाइट क्लेम लेने के लिए जो भी अर्जी आई है उसके डॉक्यूमेंट चेक कर फाइल बनाकर मोहाली डीसी दफ्तर भेज रखी। मोहाली ऑफिस से ही क्लिकर होगा की किस को कितना मुआवजा मिलेगा। डॉग के काटने के निशान और डॉक्टर रिपोर्ट



की जाँच के मुआवजा तय किया जाएगा। जीरकपुर में डॉग बाइट के कई मामले सामने आ चुके हैं। उनमें से 17 लोगों द्वारा डॉग बाइट के बाद मुआवजे के लिए नगर परिषद में अर्जी दी है। नगर परिषद की तरफ से डॉग बाइट क्लेम संबंधी आई अर्जी की रिपोर्ट बनाकर मोहाली उच्च

अधिकारियों को भेज रखी है। हालांकि जीरकपुर शहर में डॉग बाइट के कई ज्यादा मामले हैं लेकिन कई लोगों ने जानकारी न होने के चलते डॉग बाइट क्लेम के लिए अर्जी नहीं दी। नगर परिषद के अधिकारी के मुताबिक डॉक्टर रिपोर्ट और काटने के निशान के आधार पर मुआवजा तय किया जाएगा।

यह है हाईकोर्ट का आदेश

पंजाब और हरियाणा हाई कोर्ट के आदेश अनुसार कुत्ते के काटने पर हर दांत के निशान पर कम से कम 10,000 रुपये का मुआवजा दिया जाएगा। अगर कुत्ते ने मांस नोच लिया है, तो प्रति 0.2 सेंटीमीटर घाव पर 20,000 रुपये का मुआवजा मिलेगा। मुआवजा पाने के लिए, डॉग बाइट के बाद व्यक्ति को तुरंत किसी सरकारी या सिविल अस्पताल में जाकर इलाज कराना चाहिए और पुलिस में इसकी डीडीआर भी दर्ज करवानी चाहिए। इसके बाद, पीड़ित व्यक्ति को डीसी दफ्तर, नगर परिषद या फिर सिविल सर्जन के पास मुआवजे का आवेदन देना चाहिए।



हमारा काम है यह है कि डॉग बाइट क्लेम के लिए जो भी अर्जी आती है उसकी डॉक्यूमेंट चेक करके फाइल बनाकर मोहाली ऑफिस भेजनी होती है, वहां एसएमओ व अन्य अधिकारी फाइल को चेक करते हैं उसके बाद क्लेम के रकम तय होती है। हमने 17 फाइल भेज रखी हैं जिसमें से 2 फाइल अप्रूव हो गई हैं। जिन्हें जल्द मुआवजे की रकम मिल जाएगी।

रंजीत कुमार, सेनेटरी इंस्पेक्टर नगर परिषद

शहर में पब्लिक प्लेस पर शराब पीने वालों की अब खैर नहीं, पुलिस कर रही कार्रवाई

अर्थ प्रकाश/रंजीत शम्मी

मलोया पुलिस का घेराबंदी और तलाशी अभियान



चंडीगढ़ (रंजीत शम्मी)। स्वतंत्रता दिवस को मधनजर रखते हुए यूटी साउथ वेस्ट डिविजन के थाना मलोया पुलिस ने शुक्रवार को सुबह 5 बजे एरिया को घेराबंदी और तलाशी अभियान चलाया। यह अभियान ईडब्ल्यूएस मलोया, डीएमसी और मलोया में चलाया गया। सदिध व्यक्तियों, अवैध शराब तस्करो, हिस्ट्रीशीटरो, जेल से रिहा हुए लोगों की जाँच और एनडीपीएस मामलों में शामिल व्यक्तियों पर नजर रखने पर विशेष ध्यान दिया गया। इस अभियान में 60 के करीब पुलिस कर्मियों अन्य यूनिटों को तैनात किया गया था। थाना मलोया के प्रभारी को जानकारी दी गई। पुलिस अभियान के दौरान नाके लगाकर बैरिकेडिंग कर तलाशी अभियान चला रखा था। जेल से रिहा हुए लोगों और किराएदारों को वरीफाई किया। अभियान में 640 घरों की जाँच, 110 दुध चरित्र और अपराधियों का वरिफाई किया, 78 वाहनों की चेकिंग, 6 वाहनों के चालान और जब्त किए 120 लोगो को हिरासत में लिया।

विदेश भेजने के नाम पर ठगी, पैसे वापिस लेने आए तो पुलिस पर धक्का मुक्की का आरोप

अर्थ प्रकाश/रंजीत शम्मी

चंडीगढ़। शुक्रवार को सैक्टर 34 में उस वक्त हड़कंप मच गया। जब जब विदेश भेजने के नाम पर एक प्राइवेट इमीग्रेशन कंपनी से पैसे वापिस लेने आए पीड़ित लोगों ने पुलिस पर धक्का मुक्की का आरोप लगाया।

पुलिस अधिकारियों ने मामले को गंभीरता से लेते हुए कांस्टेबल नरेश को सस्पेंड कर लाइन भेज दिया। जानकारी के अनुसार पता चला कि विदेश जाने के लिए पंजाब और जम्मू से आए कुछ पीड़ित लोगों ने कंपनी के कर्मियों को अलग

अलग पैसे दिए थे। जब वह कुछ दिनों बाद आए तो न तो उन्हें विदेश भेजा और ना ही लिए गए पैसे वापिस किए। उनका कहना है कि कंपनी ने उन्हें 25 हजार रुपए नकद देकर और एक चेक दे दिया। जब चेक बैंक में लगाया तो बाउंस हो गया। सभी पीड़ित लोगों उनके कार्यालय सैक्टर 34 में पहुंचे। पुलिस को बुला लिया गया। जब पुलिस आई तो एक कांस्टेबल पर आरोप लगा कि उसने धक्का मुक्की की और थपड़ मारे। वही पीड़ित लोगों की मांग है कि कम्पनी पर भी कारवाई की जाए।

हेरोइन समेत आरोपी गिरफ्तार



अर्थ प्रकाश/रंजीत शम्मी

चंडीगढ़, 11 जुलाई। थाना आईटी पार्क पुलिस ने हेरोइन समेत आरोपी को गिरफ्तार किया है। पकड़े गए आरोपी की पहचान मनी माजरा के रहने वाले किशन के रूप में हुई है। पुलिस ने आरोपी के कब्जे से 8.19 ग्राम हेरोइन बरामद की। जानकारी के अनुसार पता चला कि यूटी पुलिस के आला अधिकारियों के दिशा निर्देशों के चलते थाना पुलिस के एसएसआई अशोक कुमार अपनी टीम के साथ

10 जुलाई को एरिया में पेट्रोलिंग कर रहे थे। जैसे ही पुलिस आईटी पार्क स्थित टेक महिंद्रा बिल्डिंग के पास पहुंची तो सामने से आ रहा एक शख्स पुलिस पार्टी को देखकर एक दम से पीछे की तरफ मुड़ गया। जब पुलिस को मामले में शक हुआ तो उसे रोककर पूछताछ के दौरान उसकी तलाशी ली तो पुलिस को आरोपी के कब्जे से 8.19 ग्राम हेरोइन बरामद हुई। पुलिस ने तुरंत मामले में कारवाई करते हुए आरोपी को गिरफ्तार कर लिया।

पंचकूला में सीएम फ्लाइंग की दो दुकानों पर रेड, खाद्य सामग्री के भरे सैंपल



अर्थ प्रकाश संवाददाता

पंचकूला, 11 जुलाई। मुख्यमंत्री उड़न दस्ता (सीएम फ्लाइंग) की टीम ने जिला में अवैध घरेलू सिलेंडरों पर कार्रवाई के बाद शुक्रवार को शहर में खाद्य सुरक्षा जांच अभियान चलाया। इस अभियान के अंतर्गत टीम ने दो अलग-अलग स्थानों का औचक निरीक्षण किया और खराब मिठवाई के अलावा अन्य खाद्य सामग्री को जब्त कर सैंपल लिए। इनको जांच के लिए लैब भेजे गया है। खाद्य सुरक्षा अधिकारी आजाद सिंह और सीएम फ्लाइंग इंचार्ज उप निरीक्षक हितेंद्र कुमार ने टीम का नेतृत्व किया।

सीएम फ्लाइंग टीम सेक्टर 8 और सेक्टर 7 में रेड करने पहुंची। जहां सिंगला स्वीट हाउस और मोमोज फूड कॉर्नर का निरीक्षण किया गया। इसके साथ ही महादेवपुर स्थित भारत स्वीट हाउस की भी

जांच की गई। टीम ने दुकानों से पतीसा और मोमोज के सैंपल लिए। 7 से 10 दिन में आपसी रिपोर्ट: टीम में एसआई सुशील, एसएसआई संजय और हेड कॉन्स्टेबल प्रदीप व गुरमीत भी शामिल थे। उप निरीक्षक हितेंद्र कुमार ने बताया कि सभी खाद्य सैंपल जांच के लिए करनाल लैब भेजे गए हैं। रिपोर्ट आने में 7 से 10 दिन का समय लग सकता है। रिपोर्ट के आधार पर आगे की कार्रवाई की जाएगी। गर्मियों में दूषित जगहों पर तैयार हो रही मिठवाई: सीएम फ्लाइंग टीम को जिले में सूचनाएं मिल रही थी कि लोगों को दूषित मिठवाई और फास्ट फूड परोसा जा रहा है। इन सूचनाओं पर टीम गठित की गई और इलाकों में जांच के लिए रवाना हुई। बताया जा रहा है कि कालका, पिंजौर, रायपुरानी के अलावा शहर में दुकानों पर दूषित सामान तैयार होने की सूचनाओं पर कार्रवाई की जा सकती है।

Dr. Juneja's®

पेट सफा

Natural Laxative Granules & Tablets

अगर आप भी कब्ज़, गैस, एसिडिटी जैसी समस्या से परेशान है तो आज ही लीजिए, पेट सफा ग्रेन्यूल्स/टैबलेट्स। यह मुंह में चिपकता नहीं। सोने से पहले खाएं और आराम पाएं।

20% EXTRA

Divisa

पेट सफा

Natural Laxative GRANULES

EFFECTIVE RELIEF FROM CONSTIPATION

Proprietary Ayurvedic Medicine

Clinically Tested®

For efficacy and safety.

TELEOTER

NO. 1 BRAND

INDIA 2018

From the House of Dr. Juneja®

पेट सफा

TABLETS

Natural Laxative TABLETS

EFFECTIVE RELIEF FROM CONSTIPATION

Proprietary Ayurvedic Medicine

सहायक है:

कब्ज़

गैस

एसिडिटी

Provides Effective Relief

Balances Digestive Health

Ayurvedic Proprietary Medicine

24x7 Helpline: 91197 88888 • www.petsaffa.com

Available at all medical & general stores.

UIN-A01-AY-PB-2025

अर्थ प्रकाश न्यूज पेपर्स के लिए मालिक, मुद्रक एवं प्रकाशक महावीर जैन द्वारा 'अर्थ प्रकाश प्रेस' से मुद्रित एवं प्रकाशित तथा अर्थ प्रकाश कार्यालय अर्थ प्रकाश भवन, सैक्टर 29-डी, चण्डीगढ़ से जारी। प्रधान सम्पादक : महावीर जैन, सम्पादक एवं मुख्य संवाददाता कैलाश चन्द्र जैन
आर.एन.आई. पंजीकृत : 42427/86 डाक पंजीकृत : G/CHD/0197/2021-23 फोन : 0172-2652743, 2638515, फैक्स 2653533 E-mail : arthparkash@gmail.com, arthparkashnews@gmail.com मुख्य सलाहकार : हरीश चंद्र जैन, एचसीएस (सेवानिवृत्त)